

# Men şeydip heläk bolaryn...

Category: Goşgular, Kitapcy

написано kitapcy | 22 январа, 2025

Men şeydip heläk bolaryn... MEN ŞEÝDIP HELÄK BOLARYN...



Ýyllar geçer, ýollar ýiter, yöne meni bir söýeniň  
Köňlüniň ýaşy kepemez, jany üçin eder yhlas.  
Ýananymy iller görer, özgä bildirmez sönenim,  
Men şeydip heläk bolaryn, men şeydip bolaryn halas.  
Bar zat Hudaýyň elinde, üýtgedip bolmaz täleýi,  
Belki indi görjegimiz häzirkiden gowudyr has.  
Bir gün Ýaradan uzadar syryndan püre-pür meýi,  
Men şeydip heläk bolaryn, men şeydip bolaryn halas.

Başyňy belent tut, gorkma, yzy neneň bolar diýip,  
Janymyz çykyp-çykmanka ýygnar toprak atly hannas.

Seret, men aýdym aýdýaryn ýaraly kalbymy dilip,  
Men şeydip heläk bolaryn, men şeydip bolaryn halas.

Bar zat öň saýhal tapandyr, bardyr her zadyň öz ýeri,  
Kyýamat hasaby başga, kyýamata galmaz kasas.  
Dert başyma düşen çagy günäm agyrdyr diýerin,  
Men şeydip heläk bolaryn, men şeydip bolaryn halas.

Hudaýa ýakyn çagajyk, içgin seretme gözüme,  
Onda hasrat kän. Entämde jahanda tapmadym hasa.  
Düşünenler dymyp oňar, köpler düşünmez sözüme,  
Men şeydip heläk bolaryn, men şeydip bolaryn halas.

Orazgylyç ÇARYÝEW. Goşgular